

5 மி ழி ப் பா னை ஷ

சு : III .

ஓர் உபநீதியாசம்

திருக்கோணமலை

த. சரவணமுத்துப்பிள்ளை

இயற்றியது.

சேனீன

ஸ்ரீகலைபம் அச்சுக்கூடம்

1892

மு க வு ரா.

சென்னைத்துரைத்தன பாடசாலைத் தமிழ்ச்சங்கத்
ன் முன்னர் வாசித்த இவ்வுபநியாசத்தை எனது
பார்பலர் அச்சிட்டுத்தரும்படி கேட்டுக்கொண்டதன்
பரில் அச்சிடத்துணிந்தேனன்றிப் பிறிதொருகாரணம்
ற்றி அச்சிட்டேனல்லன். இதற்குரூப சிலவற்றைச்
சர்ச்சவும் கூறிய சிலவற்றைத்தவிர்க்கவும் விருப்ப
டையனேனும், இதைச்சங்கத்தின்முன் வாசித்தபடி
ப அச்சிடுதல் நலமெனக் கருதிச் சிறிதும் மாற்றாது
வ்வாறேயச்சிட்டனன். ஆகையால் இதற்கூறியும்
ரூபமும்வட்ட குறை நிறைகளைக் கற்றறிந்த பெரி
யார்மன்னிப்பாராக.

த. ச.

தமிழ்ப்பாஷை

ஐயன்மீர்,

தமிழ்ச்சங்கமென்னுஞ் சொற்றொடர் தமிழ்ப் பாஷையை விருத்திபண்ணும்பொருட் டேற்படுத்திய சங்கம், அல்லது தமிழ்நூற்களைக் கற்றறியும்பொருட் டேற்படுத்தியசங்கம் என இருபொருட்பட்டுக்கிடக்கும். இலக்கண இலக்கியங்களைக் கசடறக்கற்ற புலவர்பலர் ஒன்று சேர்ந்து நூதனகிரந்தங்களையியற்றி உள்ளநூல்களைத்திருத்தி விளக்கும்பொருட்டு ஒருசங்க மேற்படுத்துவரேல் அதுவே தமிழ்ப்பாஷையை விருத்திபண்ணும் பொருட் டேற்படுத்திய சங்கமாகும். முற்காலத்து மதுரை, கபாடபுரம் முதலிய இடங்களி லிருந்ததாகவும், அகத்தியர், தொல்காப்பியர்முதலிய பல கிறந்தவித்துவான்களை யுடைத்தாயிருந்ததாகவும் நமது நூல்களிற்கூறப்படும் முத்தமிழ்ச்சங்கமே யிதற்கோரன்ற உதாரணமாகும். அவ்விதசங்கம் தற்காலத்தத்தமிழ்நாட்டிலெங்கேயாவ திருப்பதாக யான் கேள்விப்பட்டிலேன். தற்காலத்து தமிழ்ச்சங்கங்கள் பலவுளவேல், அவைபெரும்பாலும் மாணவகரால் ஏற்படுத்தப்பட்டவையே. சமூகசாரசாகரத்தில் மூழ்கித் திகைத்திருக்கும் நமது முதியோர்க்கு இம்முயற்சி வீண் முயற்சியாமன்றோ? ஆகவே தற்கால தமிழ்ச்சங்கங்கள் தமிழ்ப்பாஷையைக் கற்றறியும்பொருட் டேற்படுத்தப் பட்டவைகளே. நமது சென்னைத் துரைத்தனபாடசாலைத் தமிழ்ச்சங்கமும் அவற்றுளொன்றேயாம். ஒருபாஷையைக் கற்பதினு

ஆதியமுண்டாயினன்றோ அப்பாஷையை யறிவுடை
யோனொருவன் கற்கப்புகுவான். அப்பாஷையிலுள்ள
தூல்கள் சிறந்தவையாயினன்றோ அவற்றையிறந்து
படாமற் காப்பாற்ற ஒருசங்க மேற்படுத்தப்படவேண்
டும். யாவருக்கும் பிரயோசனமில்லாவொரு வேலை
யைச் செய்து வீணானை வீணாய்க் கழிப்பதறியாம
யாம். ஆகவே தமிழ்ப்பாஷை சிறந்ததென்ப தூஉம்,
தமிழ்தூங்கா அழியாது காப்பாற்றப்படும் தகுதி
யுடையனவேன்பதூஉம், நிரூபிக்கப்பட்ட வன்றைக்
கன்றோ தமிழ்ச்சங்கங்க ளவசியம் வேண்டுமென்பது
புலப்படும். ஆகவே சென்னைத் துரைத்தனபாடசா
லைத் தமிழ்ச்சங்க மேற்படுத்திய நமக்குத் தமிழ்தூல்
களின் சிறப்பெடுத்துரைத்த லவசியமாம். அது பற்
றியே இற்றைக்குத் தமிழ்ப்பாஷையின் சிறப்பைச்
சிறிது என்னுலியன்றள வெடுத்துரைப்பான் றுணிந்
தனன்.

யாதொருபாஷையாயினும் அதன் தாரதம்மியத்தை
யெடுத்துரைப்பானொருவன் அப்பாஷையைக் கசடறக்
கற்றவித்துவானாயிருத்த லவசியமாக, இவ்விஷயத்தைப்
பற்றியான் பேசத்துணிந்தது யாதுகாரணம் பற்றியோ
வென்னில், இவ்விஷயத்தைப்பற்றிப் பேசத்தக்கவலி
மை சார்ந்த வித்துவான்கள் பலரும் மௌனமாயிருத்த
லினாலே யானும் பிறதேயம்புக்கோற்குச் சிறுகுழந்தை
யும் வழிகாட்டுவதுபோலேயும், சங்கீதவித்துவான் வீட்
டிற் றவழுங்குழந்தையுங் கைக்குவந்தவா தாளந்தட்டி
வாய்க்குவந்தவா பாடிக்களித்தல்போலேயும் பேசத்
துணிந்தேனன்றிப் பிறிதொருகாரணம் பற்றியன்
றென்.

தமிழின் சிறப்பெடுத்துநாப்பதென்? அதன் உற்
 பத்தியை கோக்குங்காலத்தே அதன்மகிமையுள்ளங்கை
 நெல்லிக்கனிபோற் நெற்றெனப்புலப்பட வில்லையா
 வெனக்கடாவுவாருமுள். தமிழினுற்பத்தியாதோ வெ
 னப்பண்டிதரை வினவுவேமேல் அதைப்பற்றிப் புல
 கொள்கைக ளிருப்பதாகத்தெரியும். சப்தசமுத்திரத்
 தையுமோருமுர்தளவாக்கி யுள்ளங்கையில் வைத்துப்
 பானஞ்செய்தருளிய அகத்தியமகாமுனிவர லன்றோ
 தமிழியற்றப்பட்ட தென்பா ரொருசாரார். ருரபுன்மனை
 வேல்கொடுத்திந்த அமரர்தம்மிடனா யடியொடு களை
 ந்த சுப்பிரமண்ணிய சுவாமியாலன்றோ தமிழியற்றப்
 பட்டதென்பார் மற்றொருசாரார். திரிபுரமெரித்த விரி
 சடைக்கடவுளன்றோ தமிழிற் கர்திராயுகொன்றறை
 வோ ரனேகர். ஆகவே தமிழின்மகிமை தானேபுலப்
 படுகின்றதென நமது தமிழ்ப்பண்டிதர் மனமகிழ்ந்
 திருக்கின்றனர். ஆயின் அவர்செய்தபாவமோ தமிழ்
 செய்தபுண்ணியமோ யாதோ வறிகிலேன் தற்காலத்து
 அவர் மாற்றம் அவைக்கேரூது போகின்றது. ஆங்கி
 லேயபாஷைகற்று அணுவேனு மாங்கிலேய சாஸ்திரங்
 களிற் பயின்றோர்க்கு அவர் கூற்று நகை விளைக்கின்
 றது. யாதொருபாஷையாயினும், அது எவ்வளவு அற்
 பமாயிருந்தபோதினும், அது ஒருவனாற் சிருஷ்டிக்கப்
 பட்ட தென்பதைத் தற்காலத்துக் கைக்கொள்ளார்.
 அதுநிற்க, சிவபெருமானே தமிழ்ப்பாஷையைச் சிருஷ்
 டித்தானென வைத்துக்கொள்வேம். அதனாற் தமிழ்
 பெற்ற பயன்யாதோ? தமிழ்மாத்திரம்தானா கடவுளாற்
 சிருஷ்டிக்கப்பட்டது? மற்றபாஷைகளையாவாற் சிருஷ்
 டிக்கப்பட்டனவோ? அன்றித்தாமே முளைத்தனவோ?
 சகலபாஷைகளுங் கடவுளாற் சிருஷ்டிக்கப்பட்டனவா

யின், தமிழ்கடவுளாற் சிருஷ்டிக்கப்பட்டது என உரத்
துக் கூறுவதனாற் தமிழ்பெற்ற ஊதியமென்றோ? அந்
தன்று தமிழ் கடவுள் பேசும்பாஷையென்பராயின் மற்ற
பாஷைகள் கடவுட்குத்தெரியாதா? மற்றபாஷைகள் பேச
வேண்டித் துக் கடவுள் பேசவேண்டுமாயின் தமிழிலே
யா பேசுவார்? அல்லது மொழிபெயர்ப்பதற் கொரு
வரை வைத்திருக்கின்றனரா? அல்லது அவரவரிடத்து
அவரவர்பாஷையே பேசுவாராயின் தமிழைக்கடவுள்
பேசினான் என்பதனால் தமிழ்க்கென்னபயன்? அதவு
மன்றிக் கடவுள் ஹிபுறுபாஷைபேசினாரெனக் கிறீஸ்த
வரும், அராபிபாஷை பேசினாரென மகமதியருங் கூறில்
அவர்க்கு யாதுசமாதானஞ் சொல்வரோ? அவர்சொல்
வது பொய் ப்ரம்செல்வதுமேய் எனப்பன்முறை வற்
புறுத்திக்கூறுவார்போலும்.

அதுநிங்க, கடவுள் தமிழையியற்றினான் என்பதற்
கத்தாட்சியாதென நமது பண்டிதரை வினவுவேமேல்,
வடகலை தென்கலை வளையறவுணர்ந்த சிவஞானமகா
முனிவர் காஞ்சிப்புராணத் தவ்வாறு கூறினாரன்றோ?
முருகமூர்த்தி திருவருள்பெற்ற கஞ்சியப்ப சிவாசாரியார்
கந்தப்புராணத் தவ்வாறு கழறிப்போந்தன ரன்றோ?
சோமசுந்தரர் துணையடிபரவும் பரஞ்சோதி மாமுனி
வரும் திருவிளையாடற்புராணத் தவ்வாறு கூறியிருக்
கின்றனரன்றோ வென்பார், அதையும் நம்பாது நெ
ருக்கிக்கேட்பேமேல் உடனே,

வடமொழியைப் பாணினிக்கு வகுத்தருளியதற்
கீணையாத், தொடர்புடைய தென்மொழியை யுலகமெ
லாந் தொழுதேத்தக், குடமுனிக்கு வலியுறுத்தார் கொல்

லேற்றுப்பாகொனிற், கடல்வரைப்பி னிதன்பெருமை
யாவரோ கணித்தறிவார்.

இருமொழிக்குங் கண்ணுதலோர் முதற்குரவ ரியல்
வாய்ப்ப, இருமொழியும் கிழிப்படுத்தார் முனிவேந்த
ரிசைபார்ப்பும், இருமொழியு மான்னோரே தழீஇயினு
ொன்றாலிவ், இருமொழியு நிகொன்னு மிதற்கைய முள
தேயோ.

கண்ணுதற்பெருங் கடவுளும் சமூகமோ மர்ந்து,
பண்ணுறத் தெரிந் தாய்ந்தவிப் பசுந்தமி ழேனை, மண்
ணிடைச்சில விலக்கண வரம்பிலா மொழிபோ, லெண்
ணிடப்படக் கிடந்ததா வெண்ணவும் படுமோ

தொண்டர் நாதனைத் தூதிடைவீடுத்ததும் முதலை,
யுண்டபாலனை யழைத்தது மெலும்புபெண் ணுருவாக்,
கண்டதும்மறைக் கதவனைத் திறந்ததுங் கன்னித், தண்
டமிழ்ச் சொலோ மறுபுலச் சொற்களோ சாற்றீர்.

என இன்னும் பலபாட்டுகளைச்சொல்லி நமது வாயை
யடக்குவர். இதனாற் றமிழின்மகிமை உருபிக்கப்
பட்டதாகாது. ஆனால் வேறெவ்வதமாகத் தான் தமிழ்
ழின் சிறப்புக்கூறலாமென்னின், என் சிற்றறிவுக் கெட்
டியவா னொருவாறு கூறுகின்றேன்.

மனிதர் தம் மனக்குறிப்பை யொருவர்க்கொருவர்
அறிவிப்பதற்கு மூன்று வழிகளுள்ளன: 1. சைகை. 2.
பேச்சு. 3. எழுத்து. மனிதர் சீர் திருந்துவதற்குமுன்
தம்மெண்ணங்களைச் சைகையினாலேயே யறிவித்தனர்.
தற்காலத்தும் தீவார்தரங்களிலுள்ள சீர்திருந்தாத சி

சீர்திகளுள் சைகையே பெரும்பாலும் வழங்குகின்றது. சிலசாதிகளிடத்தில் பாஷையிருந்தும் பேசும்பொழுது சைகைசெய்யாவிடின் அவர்பேச்சுப்பிறர்க்குவிளங்காது. அமெரிக்காவிலுள்ள ஒருசாதியார் இருட்டில்பேசமாட்டார்கள். தம் வீட்டிற்கொருவர்வந்தால் முதல் விளக்குக் கொளுத்திப் பிறகுதான் பேசுவார்கள். அதுவுமன்றித் தற்காலத்திலுள்ள சீர்திருந்திய சாதிகளுள்ளும் நன்றாத்திருந்திய பாஷையிருந்தும் சைகையும் கூடவழங்குகின்றது. நாவல்லமையிற் சிறத்தோரென்று பேசொடுத்தோர் பெரும்பாலும் சைகையின்றிப் பேசார். அவர்பேசும் பாஷை மதுரமாயுந் தெளிவாயு மிருந்தபோதிலும் அவர் கூறும்பொருள் அவர் சைகையினால் நமக்குத் தெற்றெனப் புலப்படுகின்றது. எழுத்தோ 1 படமெழுதல், 2. பேசும்பாஷையை யெழுத்தினாலெழுதலென இருவகைப்படும். படமெழுதலுஞ் சீர்திருந்தாத சாதிகளிலேயே வழங்குகின்றது ஒருவன்வந்தானென எழுதவேண்டுமாயின் ஒருமனிதன் நடப்பதுபோலெழுதவார்கள். இவ்வழக்கம் சீர்திருந்திய சாதிகளுட் பெரும்பாலு மிலாதபோயினும் சிறுபான்மை காணலாம். ஒரு சண்டையைப்பற்றிப் பிரசங்கஞ்செய்வோ ரொருவர் சண்டைசெய்வதுபோ லெழுதப்பட்டவொருபடத்தைக் காட்டிப் பிரசங்கிப்பராயின் படமெழுதலும் சிறுபான்மை வழங்குகின்றதன்றோ? ஆயின் சீர்திருந்தியசாதிகளுள் பெரும்பான்மையும்வழங்குவது பேசலும் அதையெழுத்தாலெழுதலுமே. ஆகவே திருந்தியபாஷையுடைத்தாயிருத்தல் சீர்திருத்தத்திற் கடையாளமாகின்றது. நம்முன்னோராகிய தமிழரும் பல்லாயிரவருடங்கட்கு முன்னே தமிழ்ப்பாஷையுடையோராயிருந்ததாகத் தெரிகவருகிறது. எக்காலத்துத்தமிழ்ப்பாஷையைப்பெற்ற

றனரோ யார்க்குந்தெரியாது பரதகண்டத்தின் தென்பா
கத்தில் திராவிடரிருந்தனர். பரதகண்டத்து முன்வசித்
தோர் திராவிடொன்றும், ஆரியர் இமயமலையகடர் திந்
தியாவிற்கு வந்ததன்மேல் அவர்கள் வடபாகங்களைப்
பிடித்துக்கொளத் திராவிடர் தெற்கே வந்தனர் ஏன்
றுஞ்சொல்வர். ஆயின் அக்காலத்துத் திராவிடர் யாது
பாஷை பேசினர்சனோ யாமறியேம். திராவிடபாஷை
யெனத் தமிழ், தெலுங்கு, மலையாளம், கன்னடம்முத
லிய பலபாஷைகட்கும் பொதுப்பெயராயினும் ஆரியர்
பெரும்பாலும் தமிழையே திராவிடமெனக் கூறிவந்த
தாசத்தோற்றுகிறது. மற்றுந் திராவிடபாஷைகளைப்
பார்க்கிலும் தமிழ்முந்தியதென்பது திண்ணம். தற்கால
திராவிடபாஷைகளுக்குமுன் இவை யாவற்றிற்கும்பொ
துவான பாஷையொன் றிருந்திருக்கலாம். அது ஆங்
காங்கு திருந்திய பொழுது ஓரிடத்திற்றமிழாயும், ஓரிடத்
திற் றெலுங்காயும், மற்றோரிடத்திற் கன்னடமாயும்
மாறுபட்டிருக்கலாம்.

அதுநிற்க, தமிழ் சமஸ்கிருதத்தினின்றும் பிற
ந்ததென்று சொல்வோர்க்கு விடையாதென்பினோல்,
அவர் அவ்வாறுகூறநீகு நியாயம்யாதென யான் வினவு
வேன். சமஸ்கிருதபதங்கள் சில தமிழிலிருந்தால்
தமிழ் சமஸ்கிருதத்தினின்றும் பிறந்ததாமா? தமிழ்
எழுத்துக்களும் சமஸ்கிருத எழுத்துக்களும் சிறு
பான்மை யொத்திருந்தால் தமிழ் சமஸ்கிருதத்தினின்
றும் பிறந்ததாமா? இவை காரணமன்றேல் வேறுயாது
காரணம் பற்றியோ? தமிழிலக்கணத்திற்கும் சமஸ்
கிருத இலக்கணத்திற்கு மிருக்கும் பேதத்தைநோக்கும்
போதே தமிழ்வேறு சமஸ்கிருதம் வேறெனத் தெற்றெ

ன்பு புலப்படுமே. இந்தியாமுழுவதும் முற்காலத்து ஓரோ
பாஷைவழங்கி, அப்பாஷை வடபால் பாலியாகவும்,
தென்பால் தமிழாகவும் திருந்தப், பாலிபின்னுந் திருந்
திச் சமஸ்கிருத மாயிற்றெனக் கூறுவோர் கொள்கை
சரியெனத்தோற்றுகின்றது. அது சமஸ்கிருதத்திற்கும்
தமிழிற்குமுள்ள சம்பந்தங்களை நன்றாய்விளக்கும். இலத்
தீனுக்கும் இங்கிலீஷுக்குமுள்ள சம்பந்தமே சமஸ்கிரு
தத்திற்கும் தமிழுக்குமுள்ளது. ஆயின் இலத்தீனிலிருந்து
வந்த சொற்களைக்கே இங்கிலீஷ் எழுதுவது கஷ்டமா
யிருக்க சமஸ்கிருதபதமில்லாது தமிழிற் காலியமெழு
துவது சுலபமாயிருக்கின்றது. அதற்குச்சிந்தாமணி கலித்
தொகைமுதலிய நூல்களே யான்றவுதாரணமாம். சமஸ்
கிருதத்தினுற்றமிழ்மிகவுந் திருந்தியது நிச்சயமே. ஆயி
னுமென்? சமஸ்கிருதம் தெற்கு வருமுன்னேயே தமிழ்
மிகவுந் திருந்தியிருந்ததாகத் தோற்றுகிறது. தமிழ்வி
ருக்கும் பழைய நூல்களில் வடமொழிச்சொல் அபூர்வ
மாய் வருதலே யிதற்கத்தாட்சியாம். திராவிடபாஷைகள்
சகலத்தினும் முந்தியதமிழே. அவைகளையாவற்றினுஞ்
சிறந்ததும் தமிழே. ஆங்கிலேயபாஷையில் அரிவரிவர
முன் தமிழ் திருந்தியபாஷையா யிருந்ததாயின் தமிழ்
பழைய பாஷைமென்பதற் கத்தாட்சி வேறுவேண்டு
மோ?

அதுநிற்க, இப்பாஷைக்குத் தமிழேனும் பெய
ரெவ்வாறுவந்ததெனச்சற்று விசாரிப்போம். திரவிடம்
என்னும் வடமொழிச்சொல் தமிழ் என மரீஇயிற்றென்
பார் ஒருசாரார். தமிழ் என்னுமொழியே திரவிடமாயிற்
றென்பார் மற்றொருசாரார். தமிழ்என்னுமொழிக்குஇனி
மையெனு மர்த்தமுண்டாகையால் தமிழ்ப்பாஷையின்

இனிமைபற்றித் தமிழெனும் பெயர்வந்ததென்பார் தமிழ்ப்பாஷாபிமானிகள். “இதழ், இமிழ், உமிழ், கமழ், கவிழ், குமிழ், சிமிழ் என முகரப்பேறு பெற்ற பதங்கள்போலத் தமிழ் என்னுஞ் சொல் தனிமைப்பொருள்குறித்த ‘தமியென்னும் வினையடியாற் பிறந்து, வினைமுதற்பொருண்மை உணர்த்திய விகுதிசூன்றித், தனக்கிணையில்லாப்பாஷை என்னும் பொருள்பயப்பது” என்பார் மற்றொரு சாரார். தென் மொழியென்னுந் தொடர்மொழியே, தென்மொழி, தென் மொழி, தமிழ் என மரீஇயற்றென்பார் போப் (Dr. Pope) துணையவர்கள். திரவிடம், தமிழ், என்னும் இருசொல்லும் திரமிடம் என்னும் மொழியிலிருந்து பிறந்தன வெனப் பலநியாயங்காட்டிக் கூறுகின்றனர் கால்டுவெல் பாதிரியார் (Rev. Caldwell). * இவற்றுட் பின்னைய விரண்டிலொன்றே சரியாயிருக்க வேண்டுமென என் சிற்றறிவுக்குத் தோற்றுகின்றது. ஆகவே யாதுகாரணம்பற்றியோ தமிழ் எனும் பெயருடைய இப்பாஷை, திரவிடபாஷைகளிலொன்றாயும், மற்றைய திரவிடபாஷைகள் யாவற்றிற்குமுந்தியதாயும், அவற்றிற்

* சென்னைத் துரைத்தன பாடசாலைச் சமஸ்கிருதாசிரியர் அப்பர்ட் (Dr. Oppert) துணையவர்கள் இந்தியாவில் முற்காலத்து மள்ளர் எனுஞ் சாதியாரிருந்தனரென்றும், அவர்பாஷைக்கு மள்ளபாஷையென்று பெயரென்றும், அப்பெயர் திருவென்னுமடைசேர்த்து திருமள்ள என்று வழங்கியிருக்க வேண்டுமென்றும், திருமள்ள எனும் பதத்திலிருந்தே திரமிளம், திரவிடம், தமிழ் எனும் மூன்று மொழிகளும் பிறந்தனவென்றும் கூறுகின்றனர்.

சிறந்ததாயும், சமஸ்கிருதத்திற்குக்கீழ்ப்படியாததாயும், பல்லாயிரவருடங்களாகத் தென்னிந்தியாவில் வழங்கி வருகின்றது. தற்காலத்து இந்நியாவில் 'குணகடல் குமரி குடகம் வேங்கடம்' எனு நான்கெல்கையுள்ளும், ஈழ தேயத்துவடக்குமாகாணம், கிழக்கு மாகாணங்களில் முத்தியமாயும், மற் றைய மாகாணங்களிற் சிறுபான்மையும், இரங்கூன், பினாங்கு, சிங்கப்பூர் முதலிய இடங்களிலும், ஆபிரிக்காக்கண்டத்தின் தென்முனையிலும் வழங்குகின்றது. ஏறக்குறைய நூற்றுநாற்பத்தைந்து இலட்சஞ்சனங்களினுற் பேசப்படுகிறது. ஏறக்குறைய ஐம்பத்தெண்ணூரத்தைஞ்ஞாறு சொற்களையுடையதாக விருக்கின்றது. இதுவே தமிழாகிய நம்முடைய சுயபாஷை. இதைநோக்குங்காலத்து 'அம்ம! இதன் பெருமைக்கு வேறு அத்தாட்சியும் வேண்டுமா' எனத் தோற்றுகின்றது. ஆயினும் ஒருவிரலேநீட்டி இதுபெரிதோ சிறிதோவென்பது வினாவழுவாருமாகையானும், ஓர் ஆயுதம் தரும் தகாதென்பது அது செய்யுந் தொழிலே நோக்கி யாகலானும், தமிழின்பெருமையைநிலைநிறுத்த இன்னுஞ்சற்று விசாரிப்பேம்.

ஒருவன் தன் மனக்குறிப்பை மற் றோர்க்கு கறிவிப்பதற்குப் பாஷை முக்கியகருவி யாகின்றது. ஆகவே நமது மனக்குறிப்பை மற் றோர்க்கு எப்பாஷையிற் சலபமாயும், தெளிவாயும், மதூரமாயும், பலவிதமாக வற்புறுத்திக் கூறமுடியுமோ அப்பாஷையே மிகவுஞ் சிறந்தபாஷையென்றுரைக்கவேண்டும். ஆங்கிலேயபாஷையையுந் தமிழ்ப்பாஷையையு மொத்துநோக்குங்காலத்து இரண்டிற்குமுள்ள தாரதம்மியங் கரதலாமலு கம்போற் றெள்ளிதிற் புலப்படுகின்றது.

ஆங்கிலேயபாஷையிற் சுலபமாகச் சொல்லக்கூடிய தொன்றைத் தமிழிற்கூறுவது மிகவும் வருத்தமாயிருக்கின்றது. ஆயின் அதைக்கொண்டு யாம் தமிழ் எளிய பாஷையெனக் கூறத்தகாது. நமக்கோதமிழ்ப்பாஷை நமது சொந்தப்பாஷையாயிருந்தபோதினும் நன்றாகத் தெரியாது. அனேக மாணவர்க்கு ஆங்கிலேயபாஷை தெரிந்தளவேனுந் தமிழ்தெரியாது. அது சிலர் தமிழிற் பேசுவோர்க்கு இங்கிலீஷில் விடையளிப்பதிலிருந்தும், தமிழிலேதொடங்கி இங்கிலீஷில் முடிப்பதிலிருந்தும், தமிழ்பேசும்பொழுதும் ஆங்கிலேயமொழிகளைக் கணக்கின்றிக் கலப்பதிலிருந்தும் காணலாம். அவர்கள் வாசித்ததமிழ் ஆண்டாண்டு சர்வகலாசாலைப் பரீட்சைக்கட்டுப்பாடமாக வேற்படுத்திய பாகங்களே. அவர்களறிந்த தமிழ்ச்சொற்களும் அப்பாகங்களிற் காணப்பட்டவைகளே. ஆகையினால் ஒருவிஷயத்தைத்தமிழிற் கூற முடியாதெனல் அறியாமையாகும். தற்காலத்து நமக்குள்ள அறிவுடன் சொல்லமுடியாத பொருவிஷயம் இன்னுஞ்சில நூல்களைப் பார்த்தபிறகு சுலபமாகச்சொல்லமுடியலாம். தமிழிலுள்ள நூல்கள் யாவற்றையுந் தவறாது கற்றுணர்ந்தோரே இவ்விஷயத்தைச்சொல்ல முடியாதென உறுதியாய்க்கூறலாம். ஆங்கிலேய பாஷையின் நிலைமையைப்பார்த்துப் பிறகு தமிழைப்பார்த்தல் சூரியனைப்பார்த்துப் பின் சந்திரனைப்பார்ப்பது போலாம். சூரியனுடைய பிரகாசத்தினாலே சூரியனைப் பார்த்தவுடன் கண்பொறித்தட்டி மற்றொருபொருளுஞ் சிறிது நேரந்தெரியாததுபோலவே ஆங்கிலேய பாஷையைப்பார்த்தவுடன் அதன் பிரகாசத்தினால் நமது கண் மறைந்து தமிழின் ஒளி தெரியாதுபோகவுங்கடும். ஆயி

ஸ்ரீமிங்கிலீஷனவுதமிழ்சிறந்ததெனக் கற்றரியாமுடருஞ்
சொல்லார்.

மண்ணுலகத்து மார்தரும் மற்றைய சேவசெந்துக்
களும் பிறந்து வளர்ந்த மூதியோராவது போலவே பா
னையும் பிறந்துவளர்ந்து முதிர்கின்றது. எச்சாதியார்
சீர்திருந்தி யிருக்கின்றனரோ அவரதுபாஷையும் திருந்
தியிருக்கும். எப்பாஷைதிருந்தி யிருக்கின்றதோ அப்
பாஷைபேசுவோருந் திருத்தமுடையோ னென்பதற்
கையமிலே. ஆங்கிலேயர்க்கும் தமிழர்க்கும் எவ்வளவு
பேதமிருக்கின்றதோ அவ்வளவுபேதம் ஆங்கிலேய பா
ஷைக்குந் தமிழ்ப்பாஷைக்கு மிருக்கின்றது. பதினாயிர
வருஷகாலமாக ஆங்கிலேயர் எப்படிநாட்டுநாள் திருந்
திக் கொண்டு வருகின்றனரோ அப்படியேயவர்பாஷையு
மபிவிர்த்தியாகிக்கொண்டு வருகின்றது. தமிழந்தமிழ்
சீர்திருந்தியகாலத்துத் திருந்தியவர் பின்வாங்கத்
தானும் பின்வாங்கி யவருறங்கத் தானுமுறங்கியது. ஆக
வேதற்காலத்துஇங்கிலீஷுக்குந்தமிழுக்கும் அளவிறந்த
பேதமுண்டாதற் கிடமாயிற்று. நம்மனோர் விழித்தெ
ழுந்து மறுபாஷைகளைக் கற்றுத் தமிழைத்திருத்துவ
னோல் தமிழுஞ் சிலவருடத்தில் மிகவுந்திருந்துமன்றோ!
ஆங்கிலேயபாஷையளவு சிறப்புடைத்தாக வருதற்குத்
தடைதானென்றோ!

இது காறும் தமிழ்ப்பாஷையைப்பற்றிப் பேசி
னோம்; இனிமேல் தமிழ்ப்பாஷையிலிருக்கும் இலக்கி
யங்களையாவை அவற்றின் குணகுணங்கள் யாவையெ
னச் சிறிதுவிசாரிப்பேம். தமிழ்ப்பாஷையினது யா
வர்க்குந் தெரியாததுபோலவே தமிழிலேமுதன்முத லெ

ழுதப்பட்ட நூல்களையாவை, அவையெவராலே ழுதப்பட்டன, எச்சாலத்தெழுதப்பட்டன இவையாவும் யாவர்க்கும் தெரிவரிதா யிருக்கின்றது. தேசசரித்திரங்க ளில் லாமையானும், முற்காலத்தைய நூல்களில்லாமையானும், பிற்காலத்து நூலாசிரியரும் முற்காலத்தைப்பற்றியெழுதாமையானும், தமிழ்ப்பாஷையின் பூர்வசரித்திரம் பேரிருட்டாயிருக்கின்றது. அகத்தியரியற்றிய அகத்தியம் என்னும் பேரிலக்கணமே தமிழின் முதன்முதலெழுதப்பட்ட நூலென்பர் அனேகர். அகத்தியம் பன்னீராயிரஞ் சூத்திரங்கொண்டதென்றும். இயல், இசை, நாடகம் என்னும் முத்தமிழ்க்கு மிலக்கணங்கூறிய தென்றுங் கூறுகின்றனர். தமிழ்ப்பாஷை தொடங்கியவுடன் ஒருபேரிலக்கணம் தமிழிலெழுதியவிந்தை ம்பண்டிதர்மார்க்கே புலப்படும். யாதோரு சிறுகாரியத்திற்கும் சூத்திரமெடுத்தகாட்டும் பண்டிதர் வித்துவான்கள்முதலியோர் “இலக்கியங் கண்டதற்கிலக்கணமியம்பலில்” என்னஞ்சிறுகன்னூற் சூத்திரத்தைமறந்து தமிழிலிலக்கிய முண்டிபதிதற்குமுன்னேயே அகத்தியர் தமிழிலேயொரு பேரிலக்கணமெழுதினானெனக்கூறலும் ஒருபெரும் விந்தையே. ஆயினுமென்? சப்தசமுத்திரத்தையுமோருமுந்தளவாக்கி யுள்ளங்கையில்வைத் தாசமனஞ்செய்தருளிய அகத்தியர்க்கு இலக்கியமின்றி யிலக்கணமெழுதல் ஒருபெருங்காரியமோவெனச்சமாதானங்கூறலும் பண்டிதர் பாண்டியத்திற் கெட்டியதன்றிச் சின்னாட்பல்பிணிச்சிற்றறிவினராகியநமக்குப்புலப்படும் பொருளோ? அகத்தியரியற்றியதாகக்கூறப்படும் பன்னீராயிரம் சூத்திரங்களுட் தொல்காப்பியரா லெடுத்தாளப்பட்ட சிலவும், உரையாசிரியர்களா லெடுத்தாளப்பட்ட சிலவுத்தவிர மற்றவையரவுமிதந்துபோயினவாகத்தோற்

றுகின்றது. இவ்வகத்தியர்ச்சு தொல்காப்பியன், அதங்
கோட்டாசான், துராலிங்கன், செம்பூட்சேய், வையாபி
கன், வாய்ப்பியன், பணம்பாரீன், சமூரம்பன், அவ்ணை
யன், காக்கைபாடினியன், நற்றத்தன், வாமனன், எனப்
பன்னிரு மாணாக்கரிருந்ததாகவும், அவர்தம்பேரைக்கொ
ண்டு விவ்வேறு பன்னிரண்டிலக்கணங்களும், அனை
வருமொருங்குசேர்ந்து புறப்பொருட் பன்னிருபடல
மென ஒரு நூலு மியற்றினதாகக் கூறுவர். அவற்றுட்
தொல்காப்பியமொன்றே நமக்குக்கிடைத்தது. தொல்
காப்பியம் தற்காலத்துள்ள மற்றையதமிழ் நூல்களைப்
பார்க்கிலும் முந்தியதாகத் தோற்றுகின்றது. இதுவே
தமிழிற்குச்சிறந்த இலக்கணம். எழுத்து, சொல், பொ
ருள், யாப்பு, அணியென்னு மைந்தையும்பற்றிச் சொல்
லும். இந்நூலில் வட்மொழிப்பதங்க ளருமையாயிருத்
தலே இது முதியதென்பதற்கோ ரத்தாட்சியாகும்.
இதற்கு இளம்பூரணர், கல்லாடர், பேராசியர், சேனா
வரையர், நச்சினூர்க்கினியர் என ஐவர் உரைசெய்தன
ரெனக்கூறல் வழக்கம். ஆயின் இளம்பூரணருரையில்
எழுத்ததிகாரமும், சேனாவரையருரையில் சொல்லதி
காரமுமே வழங்குகின்றன. கல்லாடருரையும் பேரா
சிரியருரையுங்காணேம். நச்சினூர்க்கினியருரையே சக
லத்திற்கும் பிர்தியதும். தொல்காப்பியமுழுவதற்கு முள்
ளதும். நச்சினூர்க்கினிய ருராவல்லபம்குறிற் பெருகு
மாதலின் விட்டனன். அவர்பேரோ யவர்குணத்தை
நன்றுவிரிக்கின்றது. இவர துரையை யு மிறந்துபோ
காதபடி காத்து நமக்கச்சிட்டளித்த ஸ்ரீமத். சி. வை.
தாமோதரம்பிள்ளையவர்கட்குத்தமிழர்யாவரும் என்றும்
நன்றியறிவுடையோரா யிருத்தல்வேண்டும். இவராலே
யே தொல்காப்பியஞ் சேனாவரையமு மச்சிடப்பட்டது.

தொல்காப்பிய மிக்காலத் தெழுதப்பட்ட தெனக்கூற முடியாது. ஆயிரம்வருடங்கட்கு முன்னென்பார் சிலர், மூவாயிரம் வருடங்கட்குமுன் னென்பார் சிலர். இருபதி னாயிரம் வருடங்கட்கு முன்னென்பாருமுளர்.

இக்காலத்திலேயே முத்தமிழ்ச்சங்க மிருந்தகக் கூறகின்றனர். முதற்சங்கங் கடல்கொள்ளப்பட்ட. மதுரையிலிருந்ததெனவும், சங்கமிருந்தார் ஐஞ்ஞாற்று நாற்பத்தொன்பதின்மர் எனவும், நாலாயிரத்து நானூற்று நாற்பத்தொன்பதின்மர் பாடினானெனவும், பாடப்பட்டவை வேத்தணையோர் பரிபாடலும், முதுநாலாயும், முதுகுருகும், களரியாவிரையுமென இத்தொடக்கத்தன வெனவும்; இடைச்சங்கம் கபாடபுரத்தி லிருந்ததெனவும், சங்கமிருந்தார் ஐஞ்ஞாற்றென்பதின்ம ரெனவும் மூவாயிரத்தெழுநூற்றுவர் பாடினானெனவும், பாடப்பட்டவை கலியுகஞ்ஞாற்றுவர் வண்டாளியும், வியாழமாலையக வலுமென இத்தொடக்கத்தன எனவும்; கடைச்சங்கம் வடமதுரையிலிருந்த தெனவும், சங்கமிருந்தார் நாற்பத்தொன்பதின்மரெனவும், நானூற்று நாற்பத்தொன்பதின்மர் பாடினானெனவும், பாடப்பட்டவை எட்டுத் தொகையும், பேரிசையுஞ், சிற்றிசையுமென் றித்தொடக்கத்தன வெனவும் வித்துவான்கள்கூறுவர். ஆயின் உள்ளதை யுள்ளபடி கூறல் தமிழ்ப்பண்டிதர் குணமன் மையின் உண்மையும் அவர்வாயில் வரும்பொழுது உண்மைநிறம்மாறிப் பொய்யாகின்றது. ஆகவே சங்கங்களைப்பற்றிக் கூறுவனவற்றுள் உண்மை யெவ்வளவு பொய்புளுகு எவ்வளவெனக்கண்டு பிடிக்கத்தொடங்கல் பகீரதப்பிரயத்தனமாகும். இச்சங்கங்களுள் ஒவ்வொன்று பல்லாயிரவருட மிருந்ததாகவும், இச்சங்

கங்களில் சிவன், சுப்பிரமணியர் முதலிய கடவுளர் சங்கத்தவராய் வீற்றிருந்தனானவர், இச்சங்கங்கட்குத் தெய்வீகமான சங்கப்பலகையொன்றிருந்ததாகவும், இவ்வித பலகைகளைக்கூறுவதனால் உள்ள உண்மையும் மறைந்துபோகின்றது. கடைச்சங்கத்தி லியற்றப்பட்டனவாகக் கூறப்பட்டவற்றுட் சிலவே தற்காலத்து வழங்கும் நூல்களுட் பழையன.

இக்காலத்து நூல்களிற் சிறந்தகாவியமென்று: சிந்தாமணி, சிலப்பதிகாரம், மணிமேகலை, குண்டலகேசி, வளையாபதியென்பன. இவற்றுள் சிந்தாமணியும் சிலப்பதிகாரத்தி லொருபாசமுமே அச்சிடப்பட்டிருக்கின்றன. திருத்தக்கதேவரியற்றிய சிந்தாமணி பதின்மூன்றிலம்பகத்தில் சீவகனது கதையைக்கூறுவது, நச்சினூர்க்கினியராலுரை செய்யப்பட்டது. சொல்லழகும் பொருளழகும் நிறைந்துள்ளது. ஆங்கிலேயராலும் மிகவுஞ் சிறந்ததெனக்கணி்கப்பட்டது. தமிழிற்சிறந்த காவியங்களுள் முக்கியமானதொன்று. மூவாயிரத்த நூற்று நூற்பத்தைந்து செய்யுட்கொண்டது. கற்கக்கற்க இன்பம்பயப்பது, சேரர்குலத்துதித்த இளங்கோவடிகளியற்றிய சிலப்பதிகாரம் கோவலின் கதையைக்கூறுவது. புகார்காண்டம், மதுரைக்காண்டம், வஞ்சிக்காண்டம் எனமூன்று பிரிவுள்ளது. கற்றோர்சிலாற் சிந்தாமணியி னின்றஞ் சிறந்ததெனக் கூறப்பட்டது. புகார்காண்டமே அச்சிடப்பட்டது. மணிமேகலை சிலரிடத்துக் கையெழுத்துப் பிரதியாயிருக்கின்றது. வளையாபதி, குண்டலகேசி யிரண்டும் இருக்கின்றனவே இறந்துபட்டனவோ தெரியாது. இவையன்றிச் சமணசீயற்றிய யசோதரகாவியம், உதயணன்காதை, நாக

குமாரகாவியம், குளாமணி, நீலகேசியெனச்சில சிறு காவியங்களுள். இவற்றுள் குளாமணி ஸ்ரீமத் சி. வை. தாமோதரம்பிள்ளை யவர்களால் அச்சிடப்பட்டிருக்கின்றது. சொற்களை நிறைத்துள்ளது தற்காலத் தச் சிறுகிரந்தங்களுள் அதிர்சுச்சமானமானது ஒன்றுங்காணேம். மற்றவற்றுள் யசோதரகாவியம் முன்னொருவரா லச்சிடப்பட்டிருக்கின்றது. மற்றவை யச்சிடப்படவில்லை.

இவையன்றி, நற்றிணை, குறுந்தொகை, ஐங்குறுநூறு, பதிற்றுப்பத்து, பரிபாடல், சலித்தொகை, அகநானூறு, புறநானூறு என எட்டுத்தொகைகளுள்ளன. இவற்றுள் நல்லத்துவனார் சலித்தொகை யொன்றுமே யச்சிடப்பட்டிருக்கின்றது. 'சுற்றறிந்தோரேத்துங் கல்'யென்னும்பொழுதே யதன்கிறப்புத்தோற்றுக்கின்றது. மற்றத்தொகைகளுட் சில கையெழுத்தப் பிரதியாக விருக்கிறதாகக்கேள்வி. சில விறந்தனபோலும். இவையுமன்றி, திருமுருகாற்றுப்படை, பொருநராற்றுப்படை, சிறுபாணாற்றுப்படை, பெரும்பாணாற்றுப்படை, முல்லைப்பாட்டு, மதுரைக்காஞ்சி, நெடுநல்வாடை, குறிஞ்சிப்பாட்டு, பட்டினப்பாலை, மலைபடுகடாம் என்னும் பத்துப்பாட்டுகளுண்டு. இவை யாவும் ஒன்றாய் நச்சினர்க்கினிய ருரையுடன் ஸ்ரீமான் வே சாமிநாதையரவர்களால் லச்சிடப்பட்டிருக்கின்றன. சிந்தாமணிக் குயிரளித்த புண்ணியவாழ்நு மிவனோ. தமிழிலுள்ள சிறுபாட்டுக்களிற் சிறந்தவை யிவைபத்துமே. இவையன்றி, நாலடி, நான்மணி, முதலியபதினெண் கீழ்க்கணக்கெனக்கூறப்படும் பதினெட்டும் சங்கத்திற்குச் சேர்ந்ததாகவே கூறுவர். இவற்றட்பல நீதி

நூல்களே. கல்லாடரியற்றிய கல்லாடமென்னுஞ் சிறந்த நூலுமிக்காலத்திற்குச் சேர்ந்ததாகவே யிருக்கவேண்டும். அது அக்காலத்திலேயே பேர்பெற்ற நூலாயின், இக்காலத்ததன் மகிமையை யேன் சொல்லவேண்டும். ஆனால் அதையாரு முபயோகிப்பதைக்காணோம்.

இவை தோன்றியகாலத்தே தோன்றிப் பொருளில் இவையாவற்றிற்குஞ்சிறந்ததும், தமிழ் எனுமாது உச்சியிற்றறிக்குஞ் சூடாமணியெனச் சொல்லக்கூடியதும், தமிழின்பெருமையை யெங்கும்பரவச்செய்ததும், சாதிபேதம் மதபேதமின்றி யாரு மெக்காலத்துங் கைக்கொள்ளக்கூடியதும், தமிழர்க்குப் பெருஞ்செல்வமாயதும் திருவள்ளுவரியற்றிய திருக்குறளே. இந்நூலிலத்தின் பாஷையிலிருவராலும், பிராஞ்சிலொருவராலும், சார்மேனிய பாஷையிலொருவராலும், ஆங்கிலேயபாஷையில் மூவராலும் மொழிபெயர்க்கப்பட்டுளதாயின் இதன் பெருமையையானே எடுத்துநாக்க வல்லேன். தமிழ்வேதமென்னும் பெயருமிசற்குத் தகுந்ததே. இவ்விதநூல் வேறொருபாஷையிலு மில்லையாயின் இதனாற்றமிழடையும்பெருமையிவ்வளவிற்கென வெடுத்துநாக்கற்பாற்றோ! இந்நூல் அறம், பொருள், இன்பம், வீடு என்னும் நான்கில் அறம், பொருள், இன்பம் என்னும் மூன்றையுமே 1330 குறளிற்கூறுவது. வீட்டைப்பற்றியேன்கூறவில்லையோ தெரிதலரிது. வள்ளுவர் நான்கையும்பற்றி யெழுதியிருப்பார் வீட்டுப்பாசம் இறந்துபோயிருக்கவேண்டுமென்பர் சிலர். அறம், பொருள், இன்பம் மூன்றும்பாடி வீட்டைப்பற்றிப்பாட முன் வள்ளுவர் இறந்திருப்பார் என்பர் சிலர். அனுபவத்தைக்கொண்டு அறம், பொருள், இன்பம் என்னும்மூன்றையும் பற்றியுறு

தியாச் சொல்லியவர் வீட்டைப்பற்றி யுறுதியாச்சொல்ல முடியாமையின் எழுதாது'வட்டனர் என்பர்சிலர். இந் நூல் சகலசாதிகளிடத்திலும், சகலமதத்த ரிடத்திலும், பரம்பவேண்டுமென்னும் விருப்புடையோராய், சகலர்க ளும் பொதுவான அறம், பொருள், இன்பம் என்னுமூன் றையும்சொல்லி வீடு சகலர்க்கும் பொதுவாகாபையின் கூறுது விட்டனர் என்பர் ஒரு சாரார். அஃதெவ் வாறாயினுமாகுக, அது இற்றைக்காயிர வருடங்கட்கு முன் குறள் போன்ற ஒருநூல் இயற்றியதமிழர் மிக வுஞ் சீர்திருந்தியிருந்தனர் என்பதற்கான்ற அத்தாட்சி யாகும். ஆயின், இவ்வள்ளுவர் எங்கிருந்தனரோ, யாது, தொழிற்செய்தனரோ, எம்மதத்தரோ, எக்காலத்திரு ந்தனரோ இவையாருமறியாமறைபொருளா யிருக்கின் றன. மயிலாப்பூரிலிருந்தனர் என்றும், நேய்தற்றொழில் செய்தனரென்றும் பெரும்பான்மையும் சொல்வர். சை வர்கள் இவரைச் சைவரென்பர். வைணவர் வைணவ ரென்பர். போப் (Dr. Pope) துணாகிறிஸ்தவர் என்பர் போலும். சமணர் இவரைச் சமணரென்றே கூறுவர். இக்காலத்திலேயே திவாகரம், பிங்கலந்தை, குடாமணி முதலிய நிகண்டுகளும், பவணந்திமுனிவரியற்றிய நன் னூலும் எழுதப்பட்டன எனக்கூறுவர். இத்துடன் தமிழணங்கின் வாலிபதிசையும் பூர்த்தியாயிற்றெனக் கூறல்வேண்டும். இவற்றிற்கும், இவற்றிற்குப்பின்வரும் மற்றைய நூல்களுக்குமுள்ள பேதத்தை நோக்கும்காலத் து, இவ்விருகாலத்துக்குமிடையில் இருநூறு முந்தாறு வருடங்கள் சென்றிருக்க வேண்டுமெனத் தோற்று கின்றது. ஆயின் இடையேசென்ற இக்காலத்து நூல் கள் எழுதப்பட்டனவோ, எழுதப்படவில்லையோ, இல்

லேயேல் அது யாதகாரணப்பற்றியோ, இவையார்க்கும் புலப்படா.

இற்றைக்கு ஏறச்சுறைய ஆயிரவருடங்களுக்கு முன்னே தமிழில் இராமாயணம் பாடப்பட்டதென்பர் சிலர். சமஸ்கிருதத்திற்கு வான்மீகியும், கிரேக்கருக்கு ஹோமரும், ஆங்கிலேயர்க்கு மில்ந்றனும் போலத்தமிழுக்குக் கம்பருளர். உலகத்திலுள்ளவைகள் யாவற்றிற்கும் இம்யமலேயெவ்விதமோ அவ்விதமே தமிழிலுள்ள கவிகளையார்க்குங் கம்பர். கம்பரின் அறிவும், கம்பரின் வாக்குவல்லபமும் இவ்வளவிற்கென அளவிடற்பாலனவோ? சிறந்தகவியொருவற்கு வேண்டியகுணங்கள் யாவையோ வவையாவங் கம்பரின் நிறைந்திருக்கின்றன. மற்றுந் தமிழ்க்கவிகளிலுள்ளகுறைகள் கம்பரில் ஆங்காங்கே தோற்றுகினும் இதரதேய கவிகளிலுள்ள நற்குணங்களையாவும் கம்பரில் காணப்படுகின்றன. தமிழிலக்கியத்தின் மகிமை நம்பாதவொருவற்குக் கம்பராமாயணமொன்றுமே தமிழின் மகிமையை நிலைநிறுத்தும். இதரதேயத்தமுக்கிய கவிகளுடன் சம ஆசனத்தினுட்காருந்தசைமையுடையவர் கம்பரோ. தமிழணங்கினுச்சியிலணியும் இரத்தினச் சூடாமணி. திருக்குறளாயின், அவ்வணங்கின் மார்பிற்றுலங்கும் நவரத்தினமிழைத்த மகரகண்டிகை கம்பராமாயணமென்பதற்குச் சிறிதுமையமுளதோ? கம்பர் வான்மீகத்திலிருந்தபடி இராமாயணத்தை மொழிபெயர்த்தவரல்லர். இராமாயணக்கதையை யெடுத்திக்கொண்டு தானொரு இராமாயணமியற்றியவரே. வான்மீக இராமாயணத்திற்குங் கம்பராமாயணத்திற்குங்கதையிலேயே பலவிடத்திற் பேதமிருக்கின்றன. இரண்டு இராமாயணத்தையும் பார்த்

தோர்சிலர் கம்பராமாயணமே சிறந்ததென்பர். சதை
 சொல்லும் விதத்திலும், வர்ணனையிலும், ஒருவரோடொ
 ருவனாப் பேசச்செய்யும் விதத்திலும் கம்பருக்கிண
 யாவோர் தமிழில் வேறு யாவர்? அதுவுமன்றிக் கம்ப
 ராமாயணத்தை யெங்கெடுத்திப்பார்க்கிலும் அங்கங்கே
 யற்புதமாயிருக்கும். சிலசாலத்தக்குமுன் யான் கம்ப
 ராமாயணம் வாசிக்கத்தொடங்கிப்பாலகாண்டம் வாசி
 த்தபொழுது இராமாயணத்திற் பாலகாண்டமே சிற
 ந்தபாகமென நினைத்திருந்தேன். பின் அயோத்தியா
 காண்டம் வாசிக்கும்பொழுது பால காண்டத்தைப்
 பார்க்கிலும் அயோத்தியாகாண்டமே சிறந்த தென்
 றேன். பின் ஆரணிபகாண்டத்திற்கு வந்தபொழுது
 சந்தேகமின்றி யாரணியகாண்டமே சிறந்ததென்
 றேன். யுத்தகாண்டம்வரைக்கும் வாசித்தோரொரு
 வர் யுத்தகாண்டம் மற்றெல்லாக் காண்டத்தைப்பார்
 க்கினான் சிறந்ததென்றார். இவ்விதங் கூறின் சிறந்த
 தெது சிறவாததெது? ஆதிதொடங்கி யந்தம்வரையு
 மானந்தக்கடலாயிருச்சுமாயின் அதன் சிறப்பையெடுத்
 துரைக்க யானோவல்லேன்? தமிழிலிருக்கும் நூல்களிற்
 கம்பராமாயணந்தவிர மற்றயாவு மழிந்தபோதினும்,
 கம்பராமாயணமொன்றுமே தமிழுக்கு அளவிறந்த
 பெருமை கொடுக்குமாயின், கம்பராமாயணம் இத்தன்
 மைத்தெனச் சொல்லற்பாலதோ! அது நிற்கக் கம்பர்
 யான் என்பார் ஒரு சாரார். வேளாளனென்
 பார் மற்றொரு சாரார். வைணவனென்பர் வைண
 வர், சைவன் என்பர் சைவர். சமணனென்பார் யா
 குங்காணேம். 'சற்றோர்கலியுட் பெரிதாந்தமிழ்ச் கம்ப
 நாடன்' சரித்திரமே இவ்வாறிருக்கின்றமிழ்ப்புலவர்சரி
 த்தரம் எங்குகண்டுபிடிப்பேம்? இராமாயணம் முழுவ

தும் கம்பராற்பாடப்பட்டதன்று. பாலகாண்டமுதல் யுத்தகாண்டம்வரைக்குமே கம்பர் பன்னிரயிரத்துச் சொச்சச்செய்யுளாற் செய்திருக்கின்றனர், உத்தராமாயணம் அவர்காலத்துவசித்த ஓட்டக் கூத்தரால் இயற்றப்பட்டுள்ளது. அவர்காலத்துவசித்த புகழேந்திப் புலவரால் நளவெண்பாவென்னும்திவ்விய கிரந்த மியற்றப்பட்டது.

இக்காலத்திற்குமுன் எட்டுத்தொகை பத்துப் பாட்டுத்தொன்றிய காலத்திருந்த அவ்வையாராயும் யாம் கவனியாதுவிடக்கூடாது. அவ்வையாரியற்றிய பெருங்கிரந்தமில்லாதுபோயினும் யாம் அனைவருஞ் சிறுவயதிற்கற்ற ஐத்திக்குடி, கொன்றைவேந்தன்முதலியவற்றை மறத்தலரிதாயிருக்கின்றதே. அதுவுமன்றி அவ்வையார்பெண்ணென்றபொழுதே யவர்பெயரை யாம் எப்பொழுதும் மனத்தில் வைத்திருக்கவேண்டியதாயு மிருக்கின்றது முற்காலத்தில் பெண்கல்வியிருந்ததற்கும் இது அத்தாட்சியாகின்றது.

இராமாயணம்முதலிய தோன்றியகாலத்திற்கு முந்தியே தமிழ்ப்பாஷைக்குச்சிறந்த பாக்கியமாகியதேவாரங்கொழுதப்பட்டன. இவை அப்பர், சுந்தரர், சம்பந்தரெனு மூவராலெழுதப்பட்டன. இவர் மூவரில் பிந்தியவர் சுந்தரரே. யாவும் கடவுள்மேற்றதியாகக் கூறப்பட்டனவேனும் தமிழ்ப்பாஷையின் வல்லபத்தையும் இனிமையையுந் தெற்றெனக்காட்டக்கூடியவை இவைகளே. வாசிப்போர்மனதையுருக்கும் வல்லமை தமிழிறகில்லையென்போர்க்குத் தேவாராப்புத்தகமொன்றைக் கையிற்கொடுத்தல் நன்மருந்தாகும். தேவார மேதேனமொன்றைப் பண்ணுடன் சொல்லுவ்காலத்து ரீச்சரவாதிக்கும் மனமுருகுமாயின்தேவாரத்

தின் கிறப்பைச்சொல்லவும் வேண்டுமோ? மானிக்கீ வாசகரியற்றிய திருவாசகமு' மித்தன்ரையதே. திரு வாசகம் தேவாரத்திற்கு முந்தியதே போலும். இத்தன் மையதான வைணவர்க்குச்சிறந்த திருவாய்மொழியும் ஏறக்குறைய இக்காலத்திலேயே தோன்றியது.

இவைபாவற்றிற்கு மைந்தாறு நூற்றாண்டிற்குப் பிந்தியே தமிழில் பாரதமும் நடைதமு மெழுதப்பட்டன. இதற்குமுதல்சங்கத்தார்காலத்தெழுதிய பெருந்தே வனார் பாரதமே வழங்கியிருக்கவேண்டும். அது வெண் பாவாலும், வசனத்தாலு மியற்றப்பட்டது. பின் வில் லிபுத்தூரர் இயற்றியது விருத்தப்பாரதம். இது மிக வும் நல்லநூலாயினும் தமிழிலிருக்கும் முக்கியநூல்களி லொன்றன்று. வில்லிபுத்தூரர் பாரதக்கதையைச்சுருக் கி யெழுதியதமன்றி, முடியவும் எழுதவில்லை. பாரதயுத் தம்முடிய வில்லிபுத்தூரர் பாரதமும்முடிசின்றது. சம ஸ்கிருதத்திற்கு வியாசர்பாரதம் எவ்வளவு கீர்த்திபெருக் கின்றோ அதிற்பாதியேனும் தமிழிற்கு வில்லிபுத்தூரர் பாரதஞ்செய்யவில்லை. அதிவீரராமபாண்டியனியற்றிய நடைதம்பலராலும் புகழப்பட்டதேனும் மிகவுஞ்சிறந்த நூலன்று. தமிழிலக்கியங் கற்கத் தொடங்குவோர்க்கு முதலில் மிகவுமானந்தங்கொடுப்பது நடைதம். ஆரின் அதன்சிறப்பு வரவரக்குறையும். அதிவீரராமன்மற்றுங் கவிசனைப்பார்த்தத் தன் யுத்திவல்லபத்தாற் செய்தது வேயொழிய நடைதம் கம்பஸாப்போன்ற ஒரு மசாகவி யினையியற்றப்பட்டநூலன்று. நடைதந்தவர் அதிவீர ரரின் காசிகாண்டமும், கர்மபுராணமும், வெற்றி வேற்கையும் இன்னுஞ் சிலசிறுநூல்களு மியற்றி னன். இக்காலத்திலேயே ஈழதேயத்திலிருந்த மகா

கவியாகிய அரசகேசரியென்பவரால் இரகுவம்மிசந்தமிழிலியற்றப்பட்டது. அதுமிகவும்சிறந்தநூலே ஆயின் அது இஃதியாக்களாயில் மிகவும்வழங்கக்காணேம். இக்காலத்து சமஸ்கிருதம் மிகவும் பிரபல்லியமடைந்ததென்பதும், தமிழ்வித்துவர்கள் பலரும் சமஸ்கிருதம் சற்று அதிகுள்ளாபடி தமிழிற் கிரந்தமியற்றத் தொடங்கினொன்பதும், சிறந்தகவிகளாகிய அதிவீரராம பாண்டியன், வில்லிபுத்தூரர், அரசகேசரிமுதலியோர் சமஸ்கிருதநூல்களைத் தமிழிலெழுதுவதற் றிருப்தியடைந்திருந்தமையே காட்டும்.

இனிப் புராணத்தைப்பற்றிச் சற்றுவிசாரிப்பேம். புராணந்தொடங்கிய காலத்திலேயே தமிழுக்கும் அஷ்டமத்திற்சனிவந்தது. தமிழ்மகிமை யிழச்சதற்குர், சிறந்தகாவியமுதலியவை யெழுதப்படாது போய்தற்கும், புராணமேமுக்கியகாரணமென யான் நினைக்கின்றேன். தமிழிலெழுதக்கூடிய பெருநூல்களில் மிகவுஞ் சலபமாயெழுதக்கூடியது தலபுராணமே. நிற்காலத்தத் தலபுராணங்கள் கணக்கற்றப்பெருகியதும் இதனாலேயே. இப்புராணங்கள் எழுதப்பட்டிருக்கும் பாஷையிலிருந்தும், இப்புராணங்களிற் கூறப்படும் விஷயங்களிலிருந்தும், தமிழணங்கிற்கு வாக்குமாறியவிருத்தாப்பியகாலம் வந்தது தோற்றம். புராணகாலத்தை யிருகூறுகப்பிரிக்கலாம். முற்கூற்றில்வரும் புராணங்கள் மிகவும் சிறந்தவைகளே. மேற்கூறிய குற்றங்கள் இவற்றிற்குப் பொருந்தா. இப்புராணங்களை இயற்றியோர், இராமாயணம், சிந்தாமணிமுதலிய நூல்களை மாதிரியாக வைத்து எழுதினவர்களாகையால் இப்புராணங்களும் மிகவுஞ்சிறந்திருக்கின்றன. பரஞ்சோதிமாமுனிவ ரியற்

றிய திருவிளையாடற் புராணமும், சிவஞான முனிவ
ரியற்றியகாஞ்சிப்புராணமும், கச்சியப்பமுனிவரியற்றிய
தணிகைப்புராணமும், கச்சியப்ப சிவாசாரியரியற்றிய
கந்தப்புராணமுமே புராணங்களுட் சிறந்தன.

திருவிளையாடற்புராணம் சிவபெருமானது அறு
பத்தநாலு திருவிளையாடலையும் பற்றிச்சூறும். இதி
லேயே பாண்டியரது சரிதமும் தமிழ்ச்சங்கத்தின்சரித
மும் கூறப்பட்டுள்ளது இதுமிகவும் பழநூலன்று.

டெரிப்புராணம் அறுபத்தமூன்று சிவனடியார்
களின் சரித்திரத்தைக்கூறுவது. இது சேக்கிழார்
சுவாமிகளாலியற்றப்பட்டது; சைவர்களால் மிகவும்
கொண்டாடப்படுவது.

காஞ்சிப்புராணம், தணிகைப்புராணம் இரண்டும்
தலப்புராணம். இவை பிற்காலத்தன.

கந்தப்புராணம் ஸ்ரீ கைலாயபதியாகிய சிவபெரு
மானின் திருக்குமார் சுப்பிரமணியக்கடவுளின் சரித்
திரத்தைக்கூறுவது. புராணங்களுட்சிறந்த திதுவே
னச்சொல்லவேண்டுதீ. இதைப்பெருங்காப்பியமெனல்
மிகவும் பொருந்தும். சம்பராமாயணத்திற்குச் சற்றே
கிட்டவரும் மகத்துவத்தையுடையது. சுற்றறிந்தோர்
க்கு மிகவுமரந்தங்கொடுக்கும் வல்லமைத்து. சொ
ற்குவை, பொருட்குவை, சந்தச்சுவை யேராளமாய்
நிறைந்துள்ளது ஆங்கிலேயர்முதலிய பிறசாதியார்க்குத்
தமிழின்மகிமைக் கெடுத்துக்காட்டாக நூல்காட்டவே
ண்டிமேல் முதல் இராமாயணம், இரண்டாவது கந்தப்பு
ராணம் எனக்காட்டக்கூடிய தகைமைத்து. தமிழ்தூல்

களிற் சிறந்தவற்றுள் மூக்கியமானதொன்று. பதினா யிரத்துச்சொச்சச் செய்யுட்கொண்டது. இது தென் னிந்தியாவில் மிகவும் வழங்காமைக்கும், நமது சர்வ கலாசாலையாரால் எடுத்தாளப்படாமைக்கும் காரணம் யாதோ அது என்சிற்றறிவுக்கெட்டிலது.

இரண்டொரு நூற்றாண்டிற்கு முந்தியிருந்த தாயுமானவர் பாடல்களும் சாமான்னியமானவை யல்ல. வேதாந்தக்கடலைக் கடைகண்ணென்றது வேதா ந்த முழுவதையும் செவிக்கு மதரமான பாக்களாற் பாடியுருளின தாயுமானவர் தமிழிற்கோர்சிறந்த ஆபர ணமன்றோ? கற்றோர்தவிரக் கல்லாமுடர் வாயிலும் சா தாரணமாய்வுருவது தாயுமானவர் பாட்டன்றோ? தாயு மானவரைக்கொண்டன்றோ அனேக ஏழைப்பண்டா ரங்கள் வயிறுவளர்க்கின்றனர்?

புராணங்களை யிரு கூறாகப்பிரித்து முற்கூற்றைப் பற்றிச்சிறிது சொன்னேன். பிற்கூற்றுப்புராணங்களின் காலமே தமிழுக்குங் கலிகாலம். விருத்தாப்பிய மடை ந்த தமிழணங்கிற்குப்பஞ்சப்புவனும் இக்காலத்துக்கெட் டனபோலும் இப்புராணங்களே தமிழைப்பாழாக்கின பெரும்பேருடையன. ஆலையில்லாபுருக்கு இலுப்பைப் பூச்சர்க்கரைபோலவும், ஊமைக்குளறுவாயன் முதலித் துவானென்பது போலேயும், தட்டிப்பேச ஆளில்லா விட்டாற் றம்பி சண்டப்பிரசண்ட னென்பதுபோலே யும், காரிகைகற்றுச் சொற்றொடர்க்கப் பழகினோர் யா வரும் புராணமெழுதத் தொடங்கின் தமிழென்னபாடு தான்படாது? தமிழிலிருக்கும் புராணங்களோ நூற் றுக்கணக்கா யிருக்கின்றன. ஆயினவை நூற்றுக்குத்

தொன் னுற்றொன்பது போடிப்பண்டி கையில் அச்சினி
வளர்த்தற்கே தக்கனவாயின், இப்புராணங்களிருக்கி
ன்றனவென்று யாம் மகிழவும் வேண்டுமோ? இப்புரா
ணிகர் தமிழிற்காவது உலகத்திற்காவது யாதான்மை
தான் செயதனரோ! இவற்றை கினைக்குந்தோறும்
எனக்குமனம் புழுங்குகின்றது; காணுந்தோறங் கண்
கலங்குகின்றது. அந்தோ! இங்கிலைமை தமிழுக்கும்
வரவேண்டுமா! புராணகாலத்தின் முற்கூற்றிற் கிடந்த
புராணங்கள் சிலவெடுத்தக் காட்டினேன். இப்பிற்கூற்
றினும் சிறந்தபுராணங்கள் சிலவுளவேனும் எடுத்துக்
காட்டிற் பெருகுமாகலின் காட்டாது விட்டனன்.

இதற்கு, கோவையென்னும் பெயருடைத்
தாய், அகப்பொருண்மேலதர் வியற்றப்படும் நூல்கள்
தமிழிற் சிலவுள. இவ்வித நூல்கள்வேறு யாதொரு
பாஷையிலு மிருப்பதாகியான் கேள்விப்பட்டிலேன்.
இவைதமிழ்க்கேயுரியன. இவற்றுட்பலவுளவேனும், மா
ணிக்கவாசகரியற்றிய திருக்கோவையாரும், பொய்யா
மொழிப்புலவரியற்றிய தஞ்சைவாணன் கோவையுமே
மிகவும்பலராலும் வாசிக்கப்படுவன.

முற்கூறிய இலக்கண நூல்களன்றியாப்பருங்கலம்,
யாப்பருங்கலக்காரிகை என்னும்யாப்பிலக்கணங்களும்,
தண்டியலங்காரம், மாறனலங்காரம் என்னும் அணியி
லக்கணங்களும் பழையகிரந்தங்களே. ஆயின் எக்கரலத்
திற்குரியனவோ அறியேன்.

பிற்காலத்தைய தமிழிலக்கணங்களுள்வைத்தியநா
தநாவலரியற்றிய இலக்கண விளக்கமும், ஈசானதேசிகு

நீபற்றிய இலக்கணக்கொத்தும், சுப்பிரமணியதீக்ஷிதர் இயற்றிய பிரயோகவிவேகமும், சிவஞான சுவாமிகளியற்றிய தொல்காப்பியச் சூத்திரவிருத்தியும், இலக்கண விளக்கச்சூளுவளியும், சங்கரநமச்சிவாயப்புலவர் எழுதிய நன்னூல்விருத்தியுமே சிறந்தன.

ஆயின், இவைபரவுமியற்றமிழன்றோ? இபல், இசை, நாடகம் பற்றித்தமிழுக்கு முத்தமிழ் எனப்பேர் போத்திருக்க, இபல்மாத்திரங்கூறி மன்றையவிரண்டுங் கூறா தொழிந்தமையாது காரணம்பற்றியோ வென்பிரேல், ஐயன்மீர், தற்காலத்து நமக்குக்கட்டியது இயற்றியிழைந்துமே இசை, நாடகம், இரண்டும் இறந்தன வெனக் கற்றறிந்தோர் கூறுவார். இசை நாடகம் என்னும் பெயர்களையும், பெருநாரை, பெருங்குருகு, குணநூல், முறுவல், சயந்தம், செயிற்றியம், என்னும் பெயர்களையும், இயற்றமிழ்ப் புத்தகங்களிற் காண்கின்றோமன்றி, இசைநாடகப்புத்தகங்களைக் கண்டேமல்லேம். இசைத்தமிழ் எனக் கூறப்பட்டது சங்கீதசாஸ்திரத்தையோ, அன்றிச் சங்கீதத்திற் கமைந்த பதங்களையோ அறியேம். நாடகத்தமிழ் எனக் கூறப்பட்டதும் நாடக இலக்கணமோ, நாடகங்கள்தானோ அறியேம். நாடகங்களேல், இவை தற்காலத்துத் தானாததைந்தனா, என உரத்துக்கதறிக் களரிசூலுங்க ஓங்கிமிதிக்கும் கூத்துக்களோ, அன்றேல் ஆங்கிலேய சமஸ்கிருத நாடகங்களைப் போன்ற நாடகங்களோ அதுவுமறியேம்.

அதுகிழ்க், ஆங்கிலேய பாஷையில் யாம் மிகுதியுங் காணும் வசனக்கிரந்தங்கள் தமிழிற்கிடையா. ஒவ்வொருபாஷையின்சரித்திரத்திலும், செய்யுள்முத்தியும்

வசனம்பிந்தியுமே வருகின்றது. தமிழ் வசனம்வருங்கா
 லம்வளையும் நிலைநின்றிலதுபோலும். தமிழ்வசனங்களுக்
 குள் முந்தியது பெருந்தேவனார் பாரதத்து ஆங்காங்கு
 வரும் வசனங்களே. அதற்குப்பிந்தியவை நச்சினூர்க்கினி
 யர், பரிமேலழகர்முதலிய உளையாசிரியரால் உளையி
 லெழுதப் பட்டவையே. இவையென்றும் வசனக்
 கிரந்தமாகா. சிறீஸ்தபிறந்துபத்தொன்பதாம் நூற்றாண்
 டின்முற்பகுதியில் வசித்தவரும் ஆங்கிலேயதுரைந்தன
 வித்தியாசாலையிற் தமிழ்ப்பண்டிதரா யிருந்தவருமாகிய
 தாண்டவராயமுதலியாரொழுதிய பஞ்சதந்திரமே முதன்
 முதலெழுதப்பட்ட வசனக்கிரந்தமாகத் தோற்றுக்கின்
 றது. வீரமாமுனிவரொழுதிய பரமார்த்தகுருகதை யத
 ற்குமுந்தியதேல் அதுவே முதற்கிரந்தமாம். வசனத்தின்
 மகிமைதெரியாமையினன்றோ நம்முன்றோர் வசனத்
 தில் நூல்செய்யா தொழிந்தனர். அவர்களியற்றிய செய்
 யுட்கிரந்தங்களிற் சில வசனத்திலெழுதப்பட்டிருந்தால்
 சிறந்திருக்குமன்றோ !

அதுநிற்க, ஆங்கிலேயபாஷையில் சாஸ்திரங்கள்
 அனேக மிருக்கின்றனவே, இவைபோற் சாஸ்திர
 நூல்கள் தமிழிலில்லையாவென்போல், ஏன் இல்லை ?
 கெவளினூல், பஞ்சபட்சி, கனவுநூல், சகுனநூல், இரோ
 கைநூல்முதலியசாஸ்திரங்கள் அளவிறந்தன இருக்கின்
 றன. நீங்கள் கூறும், மற்றைய சாத்திரங்கள்மிலேச்ச
 ராகிய ஆங்கிலேயர் பிற்காலத்துக் கொணர்ந்தவையே.
 இவற்றையெல்லாமொரு பொருட்படுத்தி நம்முன்றோர்
 கவனித்திலர்,

“அலகுசால் கற்பி னறிவுநூல் கல்லா
துலகநூ லோதுவ வெல்லாங்—கலகல
கூஉந் துணையல்லாற கொண்டுதடு மாற்றம்
போஓந் துணையறிவா ரில்:”

எனப்பாடியபம்முன்னோரா தற்கால ஆங்கிலேயசாஸ்
திரங்களைக் கவனிப்பவர்? ஆயினும் வாக்குவாதம்வரு
மேல் இச்சாத்திரங்களையாவும் தமிழிலிருக்கின்றனவென
நம்பண்டிதர்மார் கூறுவார். அவையெங்கிருக்கிருக்கின்
றவோ? ஏன்வெளிப்படா திருக்கின்றனவோ? இவை
கைக்கஞ்சனமிட்டுப் பார்த்தே யறியவேண்டும்.

தமிழிலே வேதாந்த சிந்தாந்தப் புத்தகங்கள்
னேக மிருக்கின்றன. சிவஞானபோதம், சிவஞான
சித்தி, முதலியபதினான்கு சித்தாந்தப் புத்தகங்களுர்,
கைவல்லியம், ஞானவாசிட்டம்முதலிய வேதாந்தப்புத்
தகங்களும் இருக்கின்றன. இவையாவும் யாவராலும்வா
சிக்கக் கூடியனவல்ல. இலக்கிய இலக்கணப் பயிற்சியு
டையோ னொருவன் வேதாந்த சித்தாந்த மறிந்தோரி
டத்தில் வாசிப்பானாயிற்சந்தேகமறக் கற்கமுடியும். இந்
நூல்கள் வேதாந்த சித்தாந்தம் வாடிக்குஞ் சிலராலன்றி
ஏனையோர் பலராலும் வாசிக்கப்படுவனவன்று. காஞ்
சிப்புராணமும், தொல்காப்பியச் சூத்திரவிருத்தியும்,
இயற்றிய சிவஞானமுனிவரே ‘திராவிடமகாபாஷியம்’
என ஒருபெரியசித்தாந்த நூலியற்றியிருக்கின்றனர். கற்
றுவல்ல சகலராலும் துதிக்கப்படும் அந்நூலைச்சகலர்க்
கும் எளிதிற்கூட்டும்படி அச்சிட்டு வெளிப்படுத்தும் புண்
ணிபவான்யாரோ! அந்நூல் நங்கைக்கு எந்நாட்டாள்
கூட்டுமோ! இதுவன்றி சிவஞானமுனிவர் தர்க்கசங்

கிரகம் அன்னம்பட்டியம் என்னும் தர்க்கநூலை மொழி பெயர்த்திருக்கின்றனர். இதுவன்றி வேறுசில தர்க்க நூல்களுமிருக்கின்றன. சோதிடநூல்கள் அநேகமுள; கணிதநூல்கள் சிலவுள.

இதுகாறும் தமிழ்நூல்களின் பிரிவுகளை யெடுத்துக் காட்டி ஒவ்வொரு பிரிவிலுஞ் சில நூல்களை யெடுத்துக் காட்டினேனெயன்றி நூல்யாவற்றையுமெடுத்துக் காட்டித் தொடங்கினேனல்லன். தமிழிலிருக்கும் அளவிறந்த சிறுநூல்களையு மதுகாரணம்பற்றியே எடுத்துக்கூறி லேன். கூறியவற்றினும் குறிப்பாய்ச்சிலபல சொன் னேனென்றி ஒவ்வொருநூலைப்பற்றியும் சகலதுஞ்சொல் லத்தொடங்கினேனல்லன். இதை நினைந்துகற்றறிந்த பெரியோர் யான் கூறியும் கூறாதும்விட்ட குறைநிறை களை மன்னிப்பாராக.

இவை யித்தன்மைத்தாயிருக்க, தற்காலத்துத்தமிழிருக்கும் நிலைமையெடுத்தனாக்கவுமேவெண்டுமா? அருமறையோது மந்தனாளர்க்கெல்லாம் ஆங்கிலேய பாஷை சுயபாஷையும அன்னியபாஷை தமிழுமானது இக்கலிகாலத்தின்கூத்தோ! ஆங்கிலேயபாஷையிலோர் சிறுகிரந்தந் தெரியாதிருத்தல் அவமானமாக, கம்பர்பாடியது இராமர்கதையோ தருமர்கதையோவென வினாவல் மரியாதையாயது கலிகாலவிநோதமே! ஆங்கிலேயபாஷையை அடுப்படியிற்கேட்பேமேல் தமிழ்தானெங்குபோயிற்றோ! தந்தைக்குத்தலையிடிக்கமயானத்தில்விறகடுக்கிய சண்டாளன்கெதியாயிற்றன்றோ தமிழர்கெதி! தொட்டிலிற்பழக்கஞ் சுகோட்டிமட்டிம் என்னும் பழமொழியும் பாஷைவிஷயத்திற் றவறிற்றன்றோ! இந்